

पोलीस आयुक्तालय, नागपूर शहर यांच्या
आस्थापनेवर उपलब्ध मनुष्यबळातून नवीन
गरोबा मैदान पोलीस ठाणे निर्मितीबाबत.

महाराष्ट्र शासन

गृह विभाग

शासन निर्णय क्रमांक: पीओएस-२६२३/प्र.क्र.१०९/पोल-३

मंत्रालय, दुसरा मजला, मुख्य इमारत
मादाम कामा रोड, हुतात्मा राजगुरु चौक, मुंबई
दिनांक : ०५ फेब्रुवारी, २०२५.

संदर्भ :-

- १) पोलीस महासंचालक, महाराष्ट्र राज्य, मुंबई यांचे पत्र क्र.पोमसं/२६-अ/४७/गरोबा मैदान/नागपूर/४३/२०२२, दि.३१.१०.२०२३ व दि.२४.०७.२०२४.
- २) पोलीस आयुक्त, नागपूर शहर यांचे पत्र क्र. पोआना/जी-७/नविन प्र.गरोबा मैदान पो.ठाणे/सुधा. प्रस्ताव/५७०/२०२३/नागपूर शहर दि.०७.०७.२०२३ व दि.१०.०७.२०२४.
- ३) वित्त विभाग अनौ. सं. क्र.८/आ.पु.क.२५, दि.०३.०१.२०२५ .

प्रस्तावना :-

प्रस्तावित गरोबा मैदान पोलीस ठाणे परिसरात मोठ्या प्रमाणात वसाहती / लोकवस्ती वाढत असून नागरिकीकरण देखील मोठ्या प्रमाणात होत आहे. पोलीस ठाणे नंदनवन व पोलीस ठाणे लकडगंज, नागपूर शहर च्या परिसरामध्ये तसेच लोकसंख्येत मोठ्या प्रमाणात वाढ झाल्याने व पुर्वेकडील भाग ४ कि.मी. पेक्षा जास्त अंतराचे असल्याने गुन्हेगारांचे ठिकाणावर पोहचण्यास देखील जास्त वेळ लागतो व गुन्हेगारीवर आळा घालणे देखील कठीण जाते. प्रस्तावित गरोबा मैदान पोलीस ठाणे अंतर्गत जवळपास १,५०,००० इतकी लोकसंख्या आहे. तसेच गृह विभाग, अधिसूचना दि.३०.१२.२०११ अन्वये पोलीस अधीक्षक, नागपूर (ग्रामीण) हद्दीतील ३५ गावे पोलीस आयुक्त, नागपूर शहर यांच्या हद्दीमध्ये समाविष्ट केली आहेत, त्यामुळे गुन्हेगारीचे प्रमाण देखील मोठ्या प्रमाणात वाढत आहे. उपरोक्त कारणास्तव पोलीस महासंचालक (नि. व. स), महाराष्ट्र राज्य, मुंबई यांनी उपरोक्त संदर्भाधीन क्र.१ रोजीच्या पत्राद्वारे पोलीस आयुक्त, नागपूर शहर यांच्या आस्थापनेवर पोलीस ठाणे नंदनवन व पोलीस ठाणे लकडगंज या दोन पोलीस ठाणे मधील परिसराचे विभाजन करून प्रस्तावित गरोबा मैदान पोलीस ठाणे उपलब्ध मनुष्यबळातून निर्माण करण्याबाबतचा सादर केलेला प्रस्ताव शासनाच्या विचाराधीन होता.

शासन निर्णय:-

पोलीस आयुक्त, नागपूर, शहर यांच्या आस्थापनेवर पोलीस ठाणे नंदनवन व पोलीस ठाणे लकडगंज या दोन पोलीस ठाणे मधील परिसराचे विभाजन करून नवीन गरोबा मैदान पोलीस ठाणे उपलब्ध मनुष्यबळातून निर्माण करण्यास मान्यता देण्यात येत आहे.

२. तसेच उक्त पोलीस ठाण्याकरिता रु. ६५,१६,८००/- (रुपये पासष्ट लाख सोळा हजार आठशे फक्त) इतक्या अनावर्ती खर्चास मान्यता देण्यात येत आहे. सदरहू खर्च मंजूर अनुदानातून भागविण्यात यावा.

३. उपरोक्त पोलीस ठाणेकरिता हद्दनिश्चितीचा प्रस्ताव पोलीस महासंचालक कार्यालयाने शासनास सादर करावा.

४. सदर शासन निर्णय हा संदर्भीय क्र. ३ वित्त विभाग अनौ. संदर्भ क्रमांक ८/आ.पु.क.२५ दि.०३.०१.२०२५ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०२०५१५०४२५४४२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. ता. भालवणे)
उप सचिव, गृह विभाग

प्रत,

मा.मुख्यमंत्री (गृह) यांचे अपर मुख्य सचिव, मंत्रालय, मुंबई.

अपर मुख्य सचिव (गृह), गृह विभाग, मंत्रालय, मुंबई.

अपर मुख्य सचिव (वित्त), वित्त विभाग, मंत्रालय, मुंबई

प्रधान सचिव (विशेष), गृह विभाग, मंत्रालय, मुंबई.

पोलीस महासंचालक, महाराष्ट्र राज्य, मुंबई.

पोलीस आयुक्त, नागपूर.

अधिदान व लेखा अधिकारी, मुंबई.

जिल्हा कोषागार अधिकारी, नागपूर.

उप सचिव (पोल ३), गृह विभाग, मंत्रालय, मुंबई.

निवासी लेखा परीक्षा अधिकारी, वांद्रे, मुंबई.

वित्त विभाग (व्यय-७)/वित्तिय सुधारणा-१/आ.पु.क.

निवड नस्ती, पोल-३.